

ದಿ: 08.11.2022 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಮುಂದುವರೆದ ಪಾಟೀ ಸವಾಲು : ಪ್ರತಿವಾದಿ ಪರ ಶ್ರೀ ಕೆ.ಜಿ.ಎಸ್ ವಕೀಲರಿಂದ :

ನಾನು ಗುತ್ತಿಗೆ ಕೆಲಸವನ್ನು ಮಾಡುತ್ತೇನೆ. ನಾನು ರಸ್ತೆ ಕಾಮಗಾರಿಗಳನ್ನು ಮಾಡುತ್ತೇನೆ. ನನಗೆ ಪರವಾನಿಗೆ ಇದ್ದು ಅದು ನವೀಕರಣ ಆಗಿರುವುದಿಲ್ಲ. ಅದರ ಪ್ರತಿಯನ್ನು ನಾನು ನ್ಯಾಯಾಲಯಕ್ಕೆ ಹಾಜರುಪಡಿಸುತ್ತೇನೆ. ನನಗೆ ಮತ್ತು 1ನೇಪ್ರತಿವಾದಿಗೆ ಸಂಬಂಧ ಇಲ್ಲ ನಾವಿಬ್ಬರು ಸ್ನೇಹಿತರು ಇರುತ್ತೇವೆ. ನಾವಿಬ್ಬರು ಹೈಸ್ಕೂಲ್‌ನಲ್ಲಿ ಸಹಪಾಠಿಗಳಾಗಿದ್ದವು. 1ನೇ ಪ್ರತಿವಾದಿ ನಾನು ಹೇಳಿದಂತೆ ಕೇಳುತ್ತಾರೆ ಎಂದರೆ ಸರಿ. ದಾವಾ ಸ್ವತ್ತನ್ನು ನೋಡಿಕೊಂಡು ಬರಲು ನನ್ನ ಮಗ ಪ್ರತಿವಾದಿಯ ಮನೆಗೆ ಹೋಗಿದ್ದರು ಎಂದರೆ ಸರಿ. ನಂತರ ನಾನು ಹೋಗಿದ್ದೆನು ಎಂದರೆ ಸರಿಯಲ್ಲ. ವೆಂಕಟರಮಣಪ್ಪ, ಗೋವಿಂದರಾಜು, ನಾನು ಮತ್ತು ನನ್ನ ಮಗ ಪ್ರತಿವಾದಿ 1 ರವರ ಮನೆಗೆ ಹೋಗಿದ್ದೇವು ಎಂದರೆ ಸರಿಯಲ್ಲ. ಮಾತುಕತೆಯಲ್ಲಿ ನಾನು ಭಾಗವಹಿಸಿಲ್ಲ.

3 ತಿಂಗಳಲ್ಲಿ ವಾದಿಯು ಕ್ರಯದ ಕರಾರುಪತ್ರದಂತೆ ಕ್ರಯಪತ್ರ ಮಾಡಿಸಿಕೊಳ್ಳದ ಕಾರಣ ಕ್ರಯದ ಕರಾರುಪತ್ರವನ್ನು 1ನೇಪ್ರತಿವಾದಿಯು ಲಾಯರ್ ನೋಟೀಸ್ ಮುಖಾಂತರ ರದ್ದು ಮಾಡಿದ್ದರು ಎಂದರೆ ನನಗೆ ಗೊತ್ತಿಲ್ಲ. ಕೋಟೆ ನರಸಯ್ಯ ನನ್ನ ಬಳಿ ಬಂದು ನ್ಯಾಯ ಬಗೆಹರಿಸಿಕೊಡಿ ಎಂದು ಹೇಳಿದ್ದರು, ನಾನು ಆಗಲಿ ಎಂದು ಹೇಳಿದ್ದೇನು. ಅದರ ರೇಕಾರ್ಡ್ ಸರಿ ಇರಲಿಲ್ಲ ಅದನ್ನು ಸರಿ ಪಡಿಸಿಕೊಂಡ ಬಾ ಎಂದು ವಾದಿಗೆ ಹೇಳಿದ್ದೇನು. 1 ವರ್ಷದಲ್ಲಿ ಅವರು ರೇಕಾರ್ಡ್ ಗಳನ್ನು ಸರಿ ಮಾಡಿಕೊಂಡು ಬಂದರು. ನಂತರ ಪ್ರತಿವಾದಿಗಳಿಗೆ ಕ್ರಯಪತ್ರ ಮಾಡಿಕೊಡಿ ಎಂದು ಹೇಳಿದ್ದೇನು ಅವರು ಆಗುವುದಿಲ್ಲವೆಂದು ಹೇಳಿದ್ದರು. ಈ ಎಲ್ಲ ವಿಷಯವನ್ನು ನಾನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ವಾದಿಗೆ ಅನುಕೂಲ ಮಾಡಿಕೊಡುವ ಉದ್ದೇಶದಿಂದ ಮೇಲ್ಕಾಣಿಸಿದ ವಿಷಯವನ್ನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ದಾವಾ ಸ್ವತ್ತಿಗೆ ನಾನೇ ಬೆಲೆ ಕೊಟ್ಟು ವ್ಯಾಪಾರ ಮಾಡಿಸಿದ್ದೇನೆ ಎಂದರೆ ಸರಿಯಲ್ಲ. ಈ ವ್ಯವಹಾರದಲ್ಲಿ ನನ್ನ ಮಗನೂ ಸಹ ಪಾರ್ಟರ್ ಇರುತ್ತಾನೆ ಎಂದರೆ ಸರಿಯಲ್ಲ. 3 ತಿಂಗಳಲ್ಲಿ ದಾಖಲೆಗಳನ್ನು ಸರಿಪಡಿಸಿಕೊಂಡು ಕ್ರಯಪತ್ರ ಮಾಡಿಸಿಕೊಳ್ಳುತ್ತೇವೆ ಎಂದು ನಾನು ರಮೇಶ್, ವೆಂಕಟಚಲಯ್ಯ ಮತ್ತು ಗೋವಿಂದರಾಜು ಪ್ರತಿವಾದಿಗಳಿಗೆ ಹೇಳಿದ್ದೇವು ಎಂದರೆ ಸರಿಯಲ್ಲ. ಈ ಪ್ರಕರಣದಲ್ಲಿ ನನ್ನ ಮಗ ಸಾಕ್ಷಿ ಹೇಳಿದ್ದಾನೆ ಎಂದರೆ ಸರಿ. ನಾನು ಕ್ರಯದ ಕರಾರುಪತ್ರಕ್ಕೆ ಸಹಿ ಮಾಡಿಲ್ಲ. ಅದರಲ್ಲಿ ಏನು ಬರೆದಿದೆ ಎಂದು ಗೊತ್ತಿಲ್ಲ. 1ನೇ ಪ್ರತಿವಾದಿಗೆ ಕಿಡಿ, ಲೀವರ್ ತೊಂದರೆ ಇರುವುದರಿಂದ ಚಿಕಿತ್ಸೆಗಾಗಿ ತುರ್ತಾಗಿ ಹಣ ಬೇಕಾಗಿದ್ದರಿಂದ ಜಮೀನು ಮಾರಾಟ ಮಾಡಲು ಬಯಸಿದ್ದನು ಎಂದರೆ ಸರಿಯಲ್ಲ. ನಾವು 3 ತಿಂಗಳಲ್ಲಿ ಹಣ ಕೊಡುವುದಾಗಿ ಆಶ್ವಾಸನೆ ಕೊಟ್ಟಿದ್ದೇವು ಎಂದರೆ ಸರಿಯಲ್ಲ.

1ನೇ ಪ್ರತಿವಾದಿಗೆ ಕಿಡಿ ತೊಂದರೆ ಇರುವ ವಿಷಯ ಗೊತ್ತಿತ್ತು ಎಂದರೆ ಸರಿಯಲ್ಲ. 1ನೇ ಪ್ರತಿವಾದಿ ನನ್ನ ಬಾಲ್ಯ ಸ್ನೇಹಿತ ಎಂದರೆ ಸರಿಯಲ್ಲ. ಆತ ನನ್ನ ಮುಂದೆ ಎಲ್ಲ ವಿಷಯಗಳನ್ನು ಹೇಳಿದ್ದನು ಎಂದರೆ ಸರಿಯಲ್ಲ. 2017-18 ರಲ್ಲಿ ಜಮೀನು ಕ್ರಯದ ವಿಚಾರವಾಗಿ ಸುಮಾರು 50 ಕ್ಕಿಂತ ಹೆಚ್ಚು ಬಾರಿ ಪೊನ್ ಮಾಡಿ ತೊಂದರೆ ಕೊಟ್ಟಿದ್ದೇವು ಎಂದರೆ ಸರಿಯಲ್ಲ. ಅದಕ್ಕೆ ಪ್ರತಿವಾದಿ ತೊಂದರೆ ಕೊಡಬಾರದು ಎಂದು ನೋಟೀಸ್ ಕೊಟ್ಟಿದ್ದರು ಎಂದರೆ ನನಗೆ ಗೊತ್ತಿಲ್ಲ. 2018 ರಲ್ಲಿ ನನ್ನ ಕಚೇರಿಗೆ ಬಂದಿದ್ದೀರಿ ಎನ್ನುವ ಪ್ರಶ್ನೆಗೆ ಸಾಕ್ಷಿ ಇಲ್ಲ ಎಂದು ಹೇಳುತ್ತಾರೆ. 2018 ರ ಕೊನೆಯವರೆಗೆ ವಾದಿಯು ಕ್ರಯಪತ್ರ ಬರೆಯಿಸಿಕೊಳ್ಳಲಿಲ್ಲ ಎಂದರೆ ನನಗೆ ಗೊತ್ತಿಲ್ಲ. ಮುರಳಿ ಎನ್ನುವವರು ಗೊತ್ತಿಲ್ಲ, ನನ್ನ ಮಗನಿಗೆ ಗೊತ್ತಿರಬಹುದು ಎಂದು ಸಾಕ್ಷಿ ಹೇಳುತ್ತಾರೆ. ಅವರು ಸಹ 4/5 ಬಾಕಿ ಪ್ರತಿವಾದಿ ವಕೀಲರ ಕಚೇರಿಗೆ ಹೋಗಿದ್ದರು ಎಂದರೆ ನನಗೆ ಗೊತ್ತಿಲ್ಲ.

ವಾದಿಗೆ ಅನುಕೂಲ ಮಾಡುವ ಉದ್ದೇಶದಿಂದ ಸುಳ್ಳು ಪ್ರಮಾಣ ಪತ್ರ ಸಲ್ಲಿಸಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಸದರಿ ವ್ಯವಹಾರದಲ್ಲಿ ವಾದಿ, ಗೋವಿಂದರಾಜು, ಹನುಮಂತರಾಜು, ವೆಂಕಟಚಲ ಇವರು ಪಾರ್ಟರ್ ಗಳಾಗಿದ್ದರು ಎಂದರೆ ಸರಿಯಲ್ಲ. ನಾವು ಬೇರೆಯವರಿಂದ ಕ್ರಯದ ಕರಾರುಪತ್ರ ಮಾಡಿಸಿಕೊಂಡು

ಹೆಚ್ಚಿನ ಹಣಕ್ಕಾಗಿ ಮತ್ತೊಬ್ಬರಿಗೆ ಮಾರಾಟ ಮಾಡುವ ಉದ್ದೇಶ ಮಾಡುತ್ತೇವೆ ಎಂದರೆ ಸರಿಯಲ್ಲ. ಕ್ರಯ ಪತ್ರ ಮಾಡಿಕೊಳ್ಳಲು ವಾದಿಯು ಸಿದ್ಧನಿದ್ದ ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಪ್ರತಿವಾದಿಗಳೇ ಕ್ರಯಪತ್ರ ಬರೆದುಕೊಡಲು ಹಿಂದೇಟು ಹಾಕುತ್ತಿದ್ದರು ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಖರ್ಚು ಮಾಡಿದ ಎಲ್ಲ ವೆಚ್ಚವನ್ನು ಬ್ಯಾಲೆನ್ಸ್‌ನಲ್ಲಿ ಸರಿದೂಗಿಸುತ್ತೇವೆ ಎಂದು

ನನ್ನ ಪ್ರಮಾಣಪತ್ರದಲ್ಲಿ ಬರೆಸಿಲ್ಲ. ಪ್ರತಿವಾದಿ 1 ರವರಿಗೆ ನಾವು ಸಾಕಷ್ಟು ತೊಂದರೆ ಕೊಟ್ಟಿದ್ದರಿಂದ ಅವರ ಆರೋಗ್ಯ ಹದಗೆಟ್ಟಿತ್ತು ಎಂದರೆ ಸರಿಯಲ್ಲ.

ಮರುವಿಚಾರಣೆ : ಇಲ್ಲ

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬಿರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಹಿರಿಯ ಶ್ರೇಣಿ ಸಿವಿಲ್ ನ್ಯಾಯಾಧೀಶರು,

ಮಾಗಡಿ.